

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СЮННАРКОМА  
І ПРЭЗІДЫУМА ВЯРХОУНАГА СОВЕТА БССР

№ 115 (7676) | Субота, 24 чэрвеня 1944 г. | Цана 20 к.

## ЗА ПОЎНЫ РАЗГРОМ В О Р А Г А !

Совецкае Інформбюро надрукавала ваенныя і палітычныя вынікі трох год Айчынай вайны Совецкага Саюза. Гэты выдатны гістарычны дакумент, які са сталінскай геніяльнасцю дае аналіз трох год Айчынай вайны, сустрае ўсім савецкім народам з вялікім задавальненнем, ён патраіе на павыя баявыя і працоўныя подвигі ў імя поўнага разгрому нямецка-фашысцкіх захопнікаў.

Яшчэ ў першы перыяд вайны вораг адчуў сілу сакрушальных удараў Чырвонай Арміі. На фронце ў 3.000 кілометраў у цяжкіх крывепалітных баях Чырвоная Армія стрымлівала шматлібную нямецка-фашысцкую армію, напосіла ворагу велізарныя страты ў людзях і ўзбраенні і такім чынам сарвала гітлераўскія планы маланкавай вайны.

Але Чырвоная Армія не абмежавалася абарончымі баямі. Яшчэ ў першы перыяд вайны Вярхоўнае Галоўнакамандаванне пачало з геніяльным палкаводцам таварышам Сталінным рыхтаваць гіганцкае наступленне. І гэта наступленне пачалося са Сталінградскай эпіпеі. З часу разгрому нямецка-фашысцкіх войск пад Сталінградам вораг ужо не мог узняцца. Чырвоная Армія разгарнула і ажыццявіла бліскучае наступленне на ўсёму фронту, узламаўшы магутную абарончую сістэму немцаў.

Чырвоная Армія нанесла і працягвае наносіць ворагу рад сур'ёзных паражэнняў. Пад Масквой, Сталінградам і на Каўказе, пад Орлом і Смаленскам, пад Ленінградам і ў Данбасе, на Дняпры і ў Крыму, у раёне правабярэжнай Украіны, Днястра, на Карэльскім перашыйку — усюды Чырвоная Армія атрымала бліскучыя гістарычныя перамогі, якія кідаюць у жах фашысцкіх нягоднікаў і выкалікаюць захопленне ўсяго прагрэсіўнага чалавечтва.

За час свайго наступлення Чырвоная Армія вызваліла каля паўтары мільёны квадратных кілометраў акупіраванай ворагам тэрыторыі, прасунулася на захад амаль на 2.000 кілометраў, выйшла на вялікай працягласці фронту да нашых граніц і ўступіла на тэрыторыю Румыніі.

Нацярпелі поўны крах разлікі немцаў на заняволенне Совецкага Саюза. Сваёй бруднай крывёю наплаціліся фашысцкія нягоднікі за свае авантурыстычныя планы. За тры год вайны нямецка-фашысцкія войскі ў баях на савецка-германскім фронце страцілі больш 7 мільёнаў 800 тысяч салдат і афіцэраў забітымі і палоннымі, да 70 тысяч танкаў, 60 тысяч самалётаў, больш 90 тысяч гармат.

Дарэмна нямецкія імперыялісты спадзяваліся, што ім удалася пасяць рознь паміж народамі СССР. Дарэмна фашысцкія нягод-

нікі спадзяваліся, што наша народная гаспадарка не справіцца з задачамі ваеннага часу. Айчынная вайна яшчэ больш згуртавала народныя масы нашай краіны вакол комуністычнай партыі і савецкай улады, вакол вялікага і мудрага правадыра таварыша Сталіна. Савецкія людзі не шкадуюць ні сіл, ні жыцця, каб адстаяць чэсць, свабоду і незалежнасць Савецкай Радзімы. Айчынная вайна выклікала небывалы патрыятычны ўздым, невычарпальную творчую энергію народных мас, накіраваную на падтрымку Чырвонай Арміі. Цяпер, на парозе чацвёртага года вайны, Савецкі Саюз мае магутную ваенную гаспадарку, якая задавальняе патрэбы Чырвонай Арміі. Экапанічныя магчымасці Савецкага Саюза растуць з кожным днём.

Абанкроціўся, развальваецца разбойніцкі фашысцкі блок. У выніку цяжкіх ваенных паражэнняў фашысцкая Германія апынулася на краі паражэння. Значыцца кіруючая зграя Фінляндцы, адхіліўшы ва ўгоду Гітлеру велікадушныя мірныя прапановы Савецкага Саюза, фактычна прымае ўжо Фінляндцы да ваеннай катастрофы. Другія васалы Гітлера — Румынія, Венгрыя і Балгарыя вісяць над бяздоннем. А ўзброеныя сілы саюзных дзяржаў усюды б'юць і цягнуць нямецка-фашысцкіх захопнікаў. Саюз свабодалюбных народаў вырае у несакрушальную сілу. Саюзныя дзяржавы маюць узгодненыя планы поўнага разгрому ўзброеных сіл гітлераўскай Германіі. Бліскуча ажыццяўлена ўтаржэнне саюзных войск у Паўночную Францыю. Саюзныя войскі вядуць паспяховае наступленне ў Італію. Цяпер Германія прыдзецца вайнаваць на тэрыторыі Еўропы як супроць Чырвонай Арміі, так і супроць войск нашых саюзнікаў — Англіі і ЗША. Гітлераўская банда ўжо ніякімі мерамі не можа пазбегнуць свайго немінучага і поўнага паражэння.

Ваенныя і палітычныя вынікі трох год вайны паказваюць, што гітлераўская Германія прайграла ўжо вайну і набліжаецца час яе поўнага разгрому. Вайна цяпер ідзе да заканчэння. Трэба памятаць, што падбіты і зацкаваны фашысцкі звер будзе ясна агрызацца. І таму мы павінны яшчэ больш узмацніць сваю дапамогу Чырвонай Арміі.

На фронтах, у партызанскіх атрадах, у вызваленых ад ворага раёнах — усюды сыны беларускага народа паказалі сваю бязмежную адданасць савецкай Радзіме. Беларускі народ цяпер яшчэ больш узмацніць дапамогу роднай Чырвонай Арміі, патроіць свае намаганні ў барацьбе за поўны разгром нямецка-фашысцкіх акупантаў.

„Ваенныя і палітычныя вынікі трох год вайны з усёй нагляднасцю гавораць за тое, што гітлераўская Германія прайграла ўжо вайну і набліжаецца час яе поўнага разгрому. Арміі СССР, Вялікабрытаніі і ЗША з усіх бакоў штурмам прабіваюць сабе шлях да важнейшых жыццёвых цэнтраў фашысцкай Германіі, і не за гарамі той час, калі будзе абвешчана аб перамозе гэтых намаганняў.“

(Совінформбюро).

## Ад Совецкага Інформбюро

3 АПЕРАТЫўНАЙ ЗВОДКІ ЗА 22 ЧЭРВЕНА

На працягу 22 чэрвеня на поўнач ад ОНЕЖСКАГА ВОЗЕРА нашы войскі працягвалі весці наступальныя баі, у ходзе якіх адкінулі праціўніка за лінію ОСТЭР-ОЗЕРА і раку КУМСА, заняўшы ВЯЛІКАЯ ГУБА і чыгуначныя станцыі ВАНЗОЗЕРА, МАЛЫГА, ЛУМБУШОЗЕРА (на Мурманскай чыгунцы).

Паміж ОНЕЖСКИМ і ЛАДАЖСКИМ вазёрамі нашы войскі, зламаўшы супраціўленне праціўніка, авалодалі раённым цэнтрам Ленінградскай абласці ПАДПАРОЖЖА і вялі паспяховыя баі па расшырэнню плацдарма на паўночным беразе ракі СВІР у раёне ЛАДЗЕЙНАЕ ПОЛЕ, заняўшы пры гэтым насялёныя пункты НАЗАР'ЕўСКАЯ, СТАРАЯ і НОВАЯ СВІРСКАЯ СЛАБАДА.

На КАРЭЛЬСКИМ перашыйку нашы войскі, перамагаючы супраціўленне праціўніка, працягвалі весці наступальныя баі, у ходзе якіх занялі некалькі насялёных пунктаў і сярод іх — ЛАПІНЛАХЦІ, РЭПОЛА, ЛЕХТОЛА і чыгуначная станцыя ТАЛІ.

На астатніх участках фронту — без змен.

За 21 чэрвеня на ўсіх франтах у паветраных баях і агнём зніжтай артылерыі збіты 73 самалёты праціўніка.

\*\*\*

Паміж Онежскім і Ладажскім вазёрамі нашы войскі працягвалі наступленне. Часці Н-скага злучэння рашучымі ўдарамі зламалі супраціўленне праціўніка і авалодалі раённым цэнтрам Ленінградскай абласці Падпарожжа. На полі бою засталася многа трупам фінскіх салдат. Захоплены палонныя і трафеі. Нашы часці, якія пераправіліся ўчора на паўночны бераг ракі Свір, вялі паспяховыя баі па расшырэнню плацдарма. Рашучай атакай савецкія войскі выбілі фінцаў з вельмі ўмацаваных пазіцый і занялі тры насялёныя пункты. Байцы Н-скай часці знішчылі 450 варажых салдат і афіцэраў, захапілі 7 гармат, 15 кулямётаў і 2 склады боепрыпасаў.

\*\*\*

На Карэльскім перашыйку часці Н-скага злучэння, перамагаючы супраціўленне праціўніка, занялі некалькі насялёных пунктаў і знішчылі 800 фінскіх салдат і афіцэраў. Захоплены два вялікія склады з абмундзіраваннем і снаражэннем, 40 вагонаў з ваеннымі грузамі, 16 гармат, 30 кулямётаў і многа боепрыпасаў. На

3 АПЕРАТЫўНАЙ ЗВОДКІ ЗА 23 ЧЭРВЕНА

23 чэрвеня на паўночны захад і на паўднёвы ўсход ад горада ВІЦЕБСК нашы войскі, пры падтрымцы масіраваных удараў артылерыі і авіяцыі, перайшлі ў наступленне супроць нямецка-фашысцкіх войск.

Нашы войскі, якія наступаюць на паўночны захад ад ВІЦЕБСКА, прарвалі вельмі ўмацаваную абарону праціўніка працягласцю 30 кілометраў па фронту і прасунуліся ў глыбіню ад 12 да 15 кілометраў, заняўшы пры гэтым больш 100 насялёных пунктаў, у тым ліку раённы цэнтр Віцебскай абласці ШУМІЛІНА, вялікі насялёны пункт ВАЛАТОВІ, СІРОЦІНА, ГРЭЗЯНЦЫ, ПЛІГОУКІ, РЫЛЬКАВА, НОВАСЕЛКІ, ДВОРЫШЧА, КРЫЦКІЯ, ЗАЛУЖЖА, ДАБРЫНА, ВЕРБАЛІ, ГУБІЦА, РАБУШНАВА, ШПАКІ, БАГДАНАВА, ХАЦІЛАВА і чыгуначныя станцыі СІРОЦІНА, ЯЗВІНА на чыгунцы ПОЛАЦК—ВІЦЕБСК.

Нашы войскі, якія наступаюць на паўднёвы ўсход ад горада ВІЦЕБСК, прарвалі вельмі ўмацаваную абарону праціўніка працягласцю па фронту 25 кілометраў і прасунуліся ў глыбіню ад 8 да 10 кілометраў, заняўшы пры гэтым больш 50 насялёных пунктаў і сярод іх ЗАБЕЛІНА, ЗАМАСТОЧЧА, ЛЯДЗЕНКІ, ЛУСЦІНОПАЛЬ, КУЗМЕНЦЫ, ВЫСАЧАНЫ, СТАРАБАБІЛЛЕ, АСІНАУНА, ШНЫТКІ, КУРЦЕНКІ і чыгуначную станцыю ЗАМАСТОЧЧА. Нашы войскі перарэзалі чыгунку ВІЦЕБСК—ОРША.

Паміж ОНЕЖСКИМ і ЛАДАЖСКИМ вазёрамі нашы войскі фарсіравалі раку СВІР у раёне ПАДПАРОЖЖА і авалодалі насялёнымі пунктамі ВАРОНІЧЫ, МЯТУСАВА, КУКЕРАГІ, ЧАМАДАНАВА ГАРА і чыгуначнай станцыяй СУВОЛДА. Адначасова нашы войскі працягвалі паспяховае наступленне на паўночным беразе ракі СВІР на поўнач ад ЛАДЗЕЙНАЕ ПОЛЕ і занялі больш 20 насялёных пунктаў, у тым ліку КАНДУШЫ, КАРЭЛЬСКАЯ, ЧУРАВА ГАРА, УТОЗЕРА, ПАДОЛ, РУЧЫ, СТАРЫЯ СЯГЕЖЫ, КАУКЕНІЦЫ, ГОРКА, КУТ—ЛАХТА, ГУМБАРЫЦЫ.

На КАРЭЛЬСКИМ перашыйку на поўнач і на паўночны ўсход ад горада ВЫІБАРГ нашы войскі, зламаўшы супраціўленне праціўніка, занялі некалькі насялёных пунктаў і сярод іх МУСТАЛАХЦІ, КАСЦІАЛА, КУЙВАЛА, ЛАУНТАІМАЯ, ТАЛІ, РЭПОЛА.

На другіх участках фронту — без змен.

На працягу 22 чэрвеня на ўсіх франтах у паветраных баях і агнём зніжтай артылерыі збіты 44 самалёты праціўніка.

другім участку наша часць умяла абходным манеўрам адрэзаць шляхі адыходу рэшткам разгромленых часцей праціўніка і знішчыла да 500 фінцаў. Група разведчыкаў пачала са старшым сержантам Брагіным прапілка ў тыл ворага і выявіла 5 фінскіх танкаў, якія знаходзіліся ў засадае. Разведчыкі звязаліся з нашым танкавым падраздзяленнем і разам з танкістамі раптоўна напалі на акінажы варажых машын. Фінскія танкісты былі перабіты, 5 спраўных танкаў захоплены нашымі байцамі. Група чырвонаармейцаў падраздзялення старшага лейтэнанта Трафімава акружыла і знішчыла падраздзяленне фінскіх салдат, захапіўшы пры гэтым тры танкі і некалькі буйнакаліберных кулямётаў.

Наша авіяцыя нанесла ўдары па скапленнях фінскіх войск і знішчыла 70 аўтамабілей і 30 павозак з войскамі і грузамі. У выніку канцэнтраваных удараў савецкіх бамбардзіроўшчыкаў і штурмавікоў па вузлавых чыгуначных станцыях разбіта і спалена больш 350 вагонаў і платформ. Лётчыкі-знішчальнікі ў паветраных баях збілі 15 нямецкіх і фінскіх самалётаў. Герой Савецкага Саюза капітан Літале-таў за два дні знішчыў 4 самалёты праціўніка.

На паўночным захад і паўднёвым ўсход ад горада Віцебск нашы войскі перайшлі ў наступленне. Сотні савецкіх гармат розных калібрав і мінамёты абрушылі на праціўніка моцны агонь. Артылерыйская і авіяцыйная падрыхтоўка працягвалася некалькі гадзін. Шматлікія ўмацаванні немцаў былі разбураны. Затым, услед за агнявым валам, рушыла ў атаку савецкая пяхота. Падаўляючы ўцалелыя агнявыя кропкі праціўніка, нашы байцы прарвалі вельмі ўмацаваную абарону на абодвух участках наступлення. Савецкія войскі, якія наступалі на паўднёвы ўсход ад горада Віцебск, перарэзалі чыгунку Віцебск—Орша і тым самым пазбавілі віцебскую групу гоўку праціўніка апошняга чыгуначнага шляху, які звязваў яе з тыламі. Вораг нясе велізарныя страты. Нямецкія транспартныя машыны і аўтамабілі завалены трупамі гітлераўцаў, разбітай зброяй і тэхнікай. Нашы войскі захапілі трафеі і палонных.



## За высокі ўраджай ільну

УВАРАВІЧЫ. (Па тэлефону).

Зялёным каўром ільну пакрыліся палі зялёнага калгаса «Бялы». Лён хутка расце, набірае сілы, становіцца сінім.

З раніцы да позняга вечара на ўчастках ідзе праполка. Звенні Ганны і Моці Дзегцяровых спаборнічаюць паміж сабой. Першыньство трымае звяно Ганны Дзегцяровай, якое выконвае дзённыя нормы выпрацоўкі на 200 процантаў.

Заканчваюць праполку ільну звенні калгаса «Чырвоная селіца». Звяно Ганны Цыганковай дае па дзве і больш норм выпрацоўкі. Якасць работы выдатная. Не адстае і звяно Ганны Сівенцавай. Гэтыя звенні спаборнічаюць за ўзорную чыстату пасеваў.

Калгасныя ільноводы змагаюцца за высокі ўраджай. Праводзяць праполку, яны робяць падкормку пасеваў мясцовымі ўгнаеннямі.

КАСЦЮКОВІЧЫ. (Па тэлефону).

Комсамольска-маладзёжныя звенні змагаюцца за высокі ўраджай ільну. Яны правялі сяўбу па лепшых папярэдніках, на добра ўгноенай глебе. Цяпер усе звенні старанна даглядаюць пасевы.

Актыўна спаборнічаюць звенні калгаса «Працаўнік», Пролетарскага сельсовета. Комсамолкі тт. Лізунова, Глушакова на аснове індывідуальнай здзелшчыны забяспечылі своєчасную праполку сваіх участкаў.

Паспяхова ідзе праполка ў комсамольска-маладзёжных звеннях Паддуброўскага сельсовета. Звенні Марыі Гаўрыленкі і Ніны Варопінай заканчваюць праполку, робяць падкормку ільну. Пасевы растуць дружна і абяцаюць багаты ўраджай.

## Медыцынская дапамога калгаснікам

Участковага ўрача тав. Лахманенка ведае кожны ў калгасах Гомаровіцкага сельсовета, Чыркаўскага раёна. Яна аказвае дапамогу хворым не толькі ў бальніцы, але і на даму. Чыстата і парадок паўе ва ўсіх кабінетах амбулаторыі і бальніцы. Тав. Лахманенка, апрача практычнай медыцынскай дапамогі, вядзе вялікую санітарна-асветную работу.

Добра таксама пастаўлена работа Дубравіцкага і Міславіцкага медыцынскіх участкаў, Клімавіцкага раёна.

Прыкладам узорнай работы можа служыць дзейнасць дзяржаўна-інспектара Чыркаўскага раёнага аддзела аховы здароўя Ольгі Андрэўны Майфат. Мабілізаваны ўсе ўрачэбныя сілы, прыцягнуты да работы грамадскія, яна за кароткі тэрмін пабудавала 43 дэзінфекцыйныя камеры, у тым

ліку 10 перасовачных, прыцягнула да работы санітарнымі ўпаўнаважанымі больш 150 чалавек.

У сельскіх медыцынскіх пунктах кожны тыдзень склікаюцца на рады санітарных ўпаўнаважаных. За апошні месяц у сёлах раёна прачытаны 64 лекцыі, праведзена многа гутарак на медыцынскія тэмы.

Участковыя медыцынскія пункты рэспублікі праводзяць вялікую падрыхтоўчую работу па абслугоўванню калгаснікаў у перыяд уборачнай кампаніі. У палявыя брыгады калгасаў, саўгасаў і МТС паслана звыш 1.200 тыповых антачак. Для палявых брыгад вылучаюцца ўрачы, фельчары, сёстры.

У раённых цэнтрах адкрыты жаночыя кансультацыі.

(БЕЛТА).

## Масавая уборка сена

МОЗЫР, 23 чэрвеня. (БЕЛТА).

Масавая ўборка сена разгарнулася ва ўсіх калгасах абласці. Добра падрыхтаваліся да сенакоса сельгасарцелі Рамязоўскага, Розы-Люксембургскага і Сянякоўскага сельсоветаў, Ельскага раёна. Тут за першыя дні было скошана звыш 700 гектараў.

Паспяхова праходзіць касавіца ў калгасе «КІМ», Хойніцкага раёна. Яшчэ задоўга да выхаду на сенажаць калгаснікі падрыхтавалі і адрамантавалі ўсё неабходны інвентар, стварылі 20 звенняў на чале з вопытнымі касцамі. Звенні перавыконваюць нормы. Яны ўжо скасілі звыш 100 гектараў.

Сельгасарцелі абласці ўбралі звыш 9.000 гектараў сенажаці. Наперадзе ідуць калгасы Хойніцкага раёна, якія скасілі каля 3.000 гектараў.

## ВЫКАНАЛІ ГАДАВЫ ПЛАН ТРАКТАРНЫХ РАБОТ

ХОЙНІКІ, 23 чэрвеня. (БЕЛТА).

Выконваючы ўзяты абавязальствы ў спабарніцтве па закліку першай Міхнэўскай МТС, калектыў Хойніцкай машына-трактарнай станцыі паспяхова выканаў гадавы план трактарных работ. На 20 чэрвеня ўзарана 2.250 гектараў, што складае 100,4 процанта плана.

Трактарысты і механікі МТС рацыянальна скарыстоўваюць трактарны парк. Яны эканомілі звыш 2.500 кілограмаў гаручага.

## КАЛГАСНІКІ БУДУЮЧЫ РЭЧНЫ ФЛОТ

У калгасах Гомельскага раёна пачалі будаваць судны малага танажу. Яны будуць скарыстоўвацца на перавозцы сельгаспадарчых прадуктаў. У Свяцілавіцкім, Чачэцкім, Лоеўскім і Кармянскім раёнах створаны спецыяльныя будаўнічыя брыгады; ім аказваюць тэхнічную дапамогу спецыялісты-рэчнікі. Пабудавана ўжо 10 суднаў агульным танажам звыш 4.000 пудоў.

(БЕЛТА).

## Партизанская сям'я

Да вайны сям'я Радзко жыла ў сяле Скароднае (Ельскі раён). Гэтка. Яблынявыя сады. За наколамі густы лес. Усё мілае і роднае.

Прышоў немец, прынёс спусташэнне. Іван Анан'евіч Радзко пайшоў партызаніць. Жонка з двума малымі дачкамі і маткай засталася дома.

Брат жонкі Нікалай, радыст па прафесіі, быў сувязным у партызан. Нікалай перадаваў сваім сябрам весткі аб прасоўванні ворага, указваў час і месца, калі і дзе лены за ўсё застань акупантаў знянакту.

У сакавіку 1942 года немцы злавілі Нікалая. Як яны яго катавалі! Але мужнасць гэтага простага вясковага хлопца была вышэй за пакуты.

Жанчына бачыла, як вялі на расстрэл брата. Ён ішоў па глыбокаму снегу ў свой апошні, журботны шлях. Патрыёт Нікалай загінуў гераічнай смерцю, але таварышоў не выдаў.

— Тады пачалі прыставаць да мяне, — гаворыць яго сястра Раіса Нікадзімаўна. — Фашыскі жандар злавіў мяне на вуліцы, пачаў біць і крычаць: «Ты партызанская жонка, ты партызанская сястра». На допыт мяне цягалі. У турме сядзела, білі, дапытвалі: «Дзе муж? Дзе таварышы?». Ігналі мяне жандары 15 кілометраў па снегу. Самі на конях скачунь, а мяне нагайкамі падганяюць. Я ўся ў крыві. Валюся. Зноў узнімуся. Зноў бягу. Бачу, не будзе

жыцця мне ад катаў. Вяспой 1942 года адвела я старшую дачку, Томашку. — Ёй тады пяць гадоў было — у суседнюю вёску Кочыпчы. Маці засталася з менай, Лідай, а сама я пайшла партызан шукаць...

Атрад змяніў раён дзеянняў. Раіса Нікадзімаўна, 25-гадовая беларуская жанчына, 14 сутак блукала па лесе. Яна харчавалася ягадамі, грыбамі, карой. Падала ў знімоце. На пятнаццаты суткі яна знайшла партызанскі атрад, у якім змагаўся яе муж.

Пётым прышла сумная вестка. Немцы забілі маці і малодшую дачку і шукаюць старшую, пятнаццю Томашку. Раіса Нікадзімаўна прабралася ў вёску Кочыпчы і забрала дачку.

Сям'я Радзко два годны партызаніла ў лясках Беларусі.

— Усяк бывала — і голад, і холад, але мы адну думку мелі заўсёды, — гаворыць жанчына: — Чырвоная Армія, савецкая ўлада вернецца! Не панаваць герману на нашай Беларусі. Білі акупантаў, колькі нашай сілы было.

І цяпер, калі ўжо народ жыве тут савецкім, вольным жыццём, Раіса Нікадзімаўна гаворыць:

— Зноў жыццё вярнулася. Але сэрца яшчэ баліць. Баліць яно за наш народ, які яшчэ стогне пад нямецкім ярмом.

С. БАНН.

ЕЛЬСК, 22 чэрвеня.

## Агні на Палессі

Агонь партызанскай барацьбы на Палессі гарыць усе ярчэй і ярчэй. Грымяць выбухі на палескіх дарогах. Вось партызаны атрада імені Фрунзе мініруюць шасе, і варожая аўтамашына ляціць у наветра. Пяць немцаў забіты, тры паранены. З засад партызаны абстрэльваюць варожыя эшалоны. Толькі за чатыры дні пашкоджана 7 паравозаў. Эшалоны прастаялі

дзесяткі гадзін. Партызаны атрада імені Чапаева на працягу аднаго дня абстрэлі чатыры нямецкія эшалоны і вывелі са строю чатыры паравозы.

Падаўна адзін з атрадаў высачыў нямецкі бронепоезд, які курсіраваў паміж двума станцыямі з мэтай аховы чыгункі. Чыгунка была замініравана і бронепоезд падарваўся.

## На аснове масавай работы

Хойніцкі раён, Палескай абласці, адзін з першых у рэспубліцы закончыў веснавую сяўбу. Паспяхова быў выканан план нарыхтоўкі і вывазкі лесу першага квартала 1944 г., за што раён атрымаў пераходны Чырвоны Сцяг аблвыканкома і абкома КП(б)Б і грошовую прэмію ў 10.000 рублёў.

Працоўныя раёна сабралі і здалі ў Дзяржаўны банк на пабудову танкавай калоны «Партызан Палесся» 488.745 рублёў. На імя сакратара райкома партыі і старшыні райвыканкома атрымана тэлеграма з падзякай таварышам Сталіна. У раёне размяшчаюцца аб'екты Трэцяй Дзяржаўнай Ваеннай Пазыкі на суму 1.670 тысяч рублёў, з іх 500.000 унесена на ўлікі.

Рудакоўская МТС, Хойніцкага раёна, адна з першых у Саюзе выканала гадавы план работ.

Такія поспехі ў вырашэнні гаспадарча-палітычных задач з'яўляюцца вынікам шырока разгорнутай масава-палітычнай работы сярод насельніцтва раёна.

У раёне створана 19 агіткалектываў, у якія аб'яднаны 297 агітатараў. Вялікую работу раз-

гарнулі агітатары ў час падрыхтоўкі і правядзення сяўбы. Яны з'явіліся ініцыятарамі сацыялістычнага спабарніцтва за высокі ўраджай.

Як агітатары дапамагалі кіраўнікам калгасаў дабівацца своєчаснага выканання плана сяўбы, можна бачыць на прыкладзе работы паляводчых брыгад калгаса «КІМ», ініцыятара сацыялістычнага спабарніцтва калгасаў рэспублікі.

6-я паляводчая брыгада калгаса «КІМ» першая ў раёне закончыла сяўбу зернавых з перавыкананнем плана, скончыла пасадку бульбы і дапамагла цяглом першай і чацвертай брыгадам калгаса. Агітатары шостай брыгады Ольга і Марыя Назаранка арганізавалі спабарніцтва паміж звеннямі і асобнымі калгаснікамі, наладзілі дакладны ўлік выканання абавязанстваў. Вынікі працоўнага дня абмяркоўваюцца на штодзённых вытворчых нарадах, а таксама заносіцца на дошку паказчыкаў. Калгаснікі працягваюць вялікую цікавасць да гэтых паказчыкаў.

Прыклад кімаўцаў пераймаюць

агітатары калгаса «Чырвоны шлях». Так, напрыклад, тав. Грыгаровіч дапамагла праўленню добра наладзіць улік працы ў калгасе.

Агітатары спаборнічаюць паміж сабой за лепшую пастаноўку масава-палітычнай работы. Яны стараюцца ўжываць рознастайныя формы і метады сваёй работы, шырока растлумачваюць калгаснікам пытанні ваенна-палітычнага і міжнароднага становішча Савецкага Саюза, дапамагаюць абсталяваць чырвоныя куткі, ствараць гурткі мастацкай самадзейнасці.

Агітатар калгаса «Чырвоны шлях» Грыгаровіч выступае сярод калгаснікаў з дакладамі аб ваенна-палітычным і міжнародным становішчы Савецкага Саюза.

Добра арганізавана работа чырвонага кутка ў калгасе «Колас». Тут ёсць бібліятэчка, газеты, часопісы, партреты кіраўнікоў партыі і савецкага ўрада, плакаты, лозунгі. Штодзённа праводзяцца гутаркі і галосныя чыткі газет і мастацкай літаратуры.

У раёне працуе 19 гурткоў мастацкай самадзейнасці. У рэпертуар гурткоў уваходзяць песні і танцы, дэкламацыя, пастаноўка аднаактных п'ес пра герояў Айчынай вайны — Францішкі і партызан, а таксама працаўнікоў

савецкага тыла. Такія п'есы, як «Дзядзя Косця», «Руская дзяўчына», «Патрыёты» і іншыя, карыстаюцца вялікай папулярнасцю.

Робатай агіткалектываў кіруюць партыйныя арганізацыі. На адкрытых партыйных сходах заслухоўваюцца справаздачы кіраўнікоў агіткалектываў і асобных агітатараў. Рэгулярна склікаюцца семінары.

Кіраўнік агіткалектыва пры тэрытарыяльнай партарганізацыі Дворычанскага сельсовета тав. Гераніна бывае ва ўсіх брыгадах, гутарыць з агітатарамі, дапамагае ў рабоце насценгазеты, прысутнічае на гутарках і чытках, якія праводзяцца агітатарамі, выступае з дакладамі. Тав. Гераніна праводзіць наборы агіткалектыва, інфарміруе агітатараў аб палітычных падзеях, адказвае на пытанні агітатараў, дае ім заданні.

Добра працуюць агіткалектывы, якімі кіруюць тт. Вяршынская, Жукаў, Булакоўскі, Паруковіч.

Усе агітатары вучацца ў гуртках, або самастойна. Яны закончылі вывучэнне кнігі таварыша Сталіна «Аб Вялікай Айчыннай вайне Савецкага Саюза» і матэрыялаў X сесіі Вярхоўнага Савета СССР і VI сесіі Вярхоўнага Савета БССР, перайшлі да вывучэння першамайскага загада таварыша Сталіна.

3 кіраўнік агіткалектываў праведзена 8 семінараў, на якіх ставіліся палітычныя даклады і абмяркоўваліся задачы агітацыйнай работы. Справаздачы кіраўнікоў агіткалектываў сістэматычна заслухоўваюцца на бюро райкома партыі.

Вялікія задачы стаяць перад агітатарамі калгасаў і МТС у час падрыхтоўкі і правядзення ўборкі ўраджаю і ўсіх летніх сельгаспадарчых работ — праполкі, ворыва папараў, касавіцы. Неабходна ўзняць актыўнасць калгаснікаў па выкананне гэтых работ.

Райкому партыі і кіраўнікам агіткалектываў трэба звярнуць увагу на ідэйны змест гутарак агітатараў і выступленняў дакладчыкаў. Аддзел прапаганды і агітацыі павінен арганізаваць метадычную дапамогу агітатарам і дакладчыкам у час іх падрыхтоўкі да выступленняў. Асобныя падрыхтаваныя гутаркі абмяркоўваць на агіткалектывах, а даклады — на нарадах груп дакладчыкаў пры райкоме партыі.

3 дня ў дзень паляпшаюць агітацыйна-масавую работу ў калгасах і МТС, партыйная арганізацыя раёна змага дабіцца ўзорнага выканання ўсіх сельгаспадарчых работ і заваяваць высокі ваенны ўраджай.

Е. МАШКОВА,



## БОЛЬШ ВЫСОКАЯ КАСНАГА ТОРФУ!

## На церахоўскіх торфараспрацоўках

Старшыня торфарцелі «Глыбоцкае» тав. Пасекуноў — ініцыятывы, энергічны чалавек. Ён многа зрабіў для таго, каб арцель своечасова пачала здабываць торф. Для таго, каб уявіць, наколькі вялікая работа была праведзена старшынёй арцелі, трэба сказаць аб тым, якую снадчыну пакінулі нямецка-фашысцкія акупанты. Фашысцкія гады прывялі ў поўную нягоднасць абсталяванне торфараспрацовак. Церахоўскага раёна, разбурылі будынкі, жыллёвыя памяшканні. Амаль усе трэба было пачынаць спачатку.

Тав. Пасекуноў па-бязьому з'яўся за справу. Падбраў апарат з ліку старых кадравікоў, які прышлі ў арцель адразу-ж пасля вызвалення раёна ад нямецкіх акупантаў і прапанаваў свае паслугі. З іх дапамогай ён пачаў першыя аднаўленчыя работы. У арцелі не было ні інвентара, ні інструменту. Трэба было ўсё гэта дзесяці адшукаць, самім зрабіць на месцы. І справа не спынілася. Усё было падпарадкавана адной мэта — хутэй аднавіць арцель. Наматанымі невялікага калектыва неўзабаве было сабрана і выраблена 40 разакі, 20 вагавых і пракладзена 1.800 метраў рэек.

Стварылі 30 брыгад. Сезон пачалі арганізавана, дружна. Сказалася вялікая падрыхтоўчая работа. Кожны рабочы і работніца разумее, што краіне трэба даць вы-

сокаякасны торф, і працуе за двух і за трох, замяняе тых, хто пайшоў абараняць айчыну. Пасекуноў Пазнякова працуе на здабычы торфу. Пры норме 3.000 цэнтнаў яна дае 12.000. Валентіна Пасекунова, Іван Наўменка, Пётр Прыходзька і другія выконваюць нормы выпрацоўкі на 400 процантаў.

Адначасова са здабычай ідзе штаблёрка. Брыгады тт. Кавалёва і Зайпава, занятыя на гэтым працэсе, таксама перавыконваюць нормы.

Вялікае значэнне надаецца падрыхтоўцы кадраў. На здабычы торфу занята 50 вучняў, які ўжо добра спраўляюцца з работай.

Практычную дапамогу аказвае старшыня Глыбоцкага сельсовета тав. Шышова. Яна дабілася поўнага выканання плана мабілізацыі рабочай сілы ў торфарцель.

Але Глыбоцкі сельсовет з'яўляецца выключэннем у Церахоўскім раёне. Астатнія амаль не займаюцца работай торфараспрацовак, не дапамагаюць ім рабочай сілай, не выконваюць нарадаў райвыканкома. У арцель «Перамога» трэба было мабілізаваць 110 чалавек, а мабілізавана 80, нягледзячы на тое, што былі ўсе магчымасці.

**М. ЛУКАШОНАК,**  
начальнік паліўнага аддзела  
Белнапромсовета.

## Павялічваецца здабыча торфу

МОЗЫР, 20 чэрвеня. (БЕЛТА). Паспяхова праходзіць торфаздабыча на Палессі. Торфараспрацоўшчы «КІМ», імені Чкалава, «Сярэдняе», «Брагінскае», «Максімава» і іншыя вось ужо паўтары месяцы, як рэжучы і сушаць торф. Толькі пяць гэтых асноўных торфараспрацоўшчых абласцей за сезон здабудуць і высушаць 16 тысяч тон торфу. Звыш чатырох тысяч тон ужо парэзана.

Да вайны здабыча торфу была

механізавана. Немцы разбурылі ўсе механізмы. Работа ідзе ўручную. Тым не менш, перадавыя калектывы намнога перавыконваюць свае заданні. Брыгады Евы Крупенка і Марыі Петрушэнка, якія працуюць на торфараспрацоўшчы імені Чкалава, спаборнічаюць паміж сабой. Пры норме 2.800 торфацэнтнаў у дзень дзяўчаты гэтых брыгад рэжучы на 7 — 8 тысяч, а самі брыгадзіры — на 10 тысяч у дзень.

## ДЗЯКУЮЧА АРМІЯ



Героі баў за Севастопаль.

**НА ЗДЫМКУ:** знітчык ефрэйтар Ц. Хрустыцкі, які збіў у Крыму з гармат 15 самалётаў праціўніка.

(Фотахроніка ТАСС).

## Падарункі чыгуначнікаў маці-радзіме

У аддзеле (начальнік тав. Шаўчэнка), які працуе на аднаўленні Беларускай чыгункі, заведзена кніга вытворчых падарункаў маці-радзіме. У ёй ужо ёсць звыш 20 запісаў.

Слесар механічных майстэрняў Аляксандр Іваноў сістэматычна дае двайную выпрацоўку. Ён унёс рад рацыяналізатарскіх прапаноў, якія далі вялікі эканамічны эффект. Тав. Іваноў сканструіраваў варштат на вырабу скоб для рамонтнага шпал, аднавіў пілараму. Яго падарунак маці-радзіме запісаны ў кнігу.

Каваль Міхаіл Хвосцікаў сканструіраваў штамп на вырабу лапат, што павялічыла іх выпуск на 600 процантаў, наладзіў пакоўку тапароў без наваркі, зрабіў камбінаваную майстэрню для масавага вырабу цвікоў.

(БЕЛТА).

## Прышлі на завод са сваім інструментам

У цяжкіх умовах нямецкай акупацыі рабочыя Днепра-Дзвінскага паравоза — слесары, капальшчыкі, бляшанікі здолелі захаваць і зберагчы інструмент, каб з аднаўленнем савецкай улады адразу-ж ўзяцца за працу. Услед за выгнаннем нямецка-фашысцкіх акупантаў воднікі ўзяліся за аднаўленне разбуранай немцамі гаспадаркі. Патрысты прынеслі на прадпрыемствы захавааны імі інструмент.

На заводзе, дзе дырэктарам тав. Сурьгін, стары кваліфікаваны капальшчык тав. Семяноў прынес з сабой вялікую колькасць інструментаў, якія ўдалося захаваць ад гітлераўскіх рабаўнікоў. Зараз тав. Семяноў рамантуе гэтым інструментам флот.

У слесарным цэху завода працуюць бацька і сын Таранціны. Абодвы высокай кваліфікацыі. Сяргей Аляксеевіч Таранцін хутка адзначыць 50-годдзе сваёй працы слесарам. Ён не ўступае сыну, працуе, не пакладаючы рук. Калі паравозу «Слесар» патрабаваўся тэрміновы рамонт паршня паравога цыліндра, бацька і сын

Таранціны двое сутак не выходзілі з завода, але работу закончылі за некалькі гадзін да тэрміну.

Пётр Сяргеевіч Таранцін — таксама майстар слесарнага цэха. Ён прышоў на завод пасля ранення. Малады майстар прынес з дому набор рэжучага інструменту.

— Трэба ўсё зрабіць, каб работа не затрымлівалася, — кажа ён. — Кожны адноўлены паравоз павязе па раках Днепра-Дзвінскага басейна баржы з грузамі. Я вельмі рады, што і мая частка працы тут ёсць.

У сталярным цэху працуе — таксама сваім інструментам — тав. Гракаў. Ён штодзённа выконвае і пават перавыконвае свой вытворчы план. Працуюць сваім інструментам многія іншыя кадравыя рабочыя.

Дзякуючы пачуццю абавязку перад радзімай завод аднаўляецца хуткімі тэмпамі. Патрыстычны пачын кадравых рабочых завода знайшоў гарачы водгук сярод рэчнікаў усяго басейна.

**Н. БЕСАРАБСКІ.**

## Больш увагі супроцьпажарнай ахове

Мы ні ў якім разе не можам дапусціць паслаблення ўвагі і сарэспандэнцыі ў пытаннях арганізацыі супроцьпажарнай абароны нашых гарадоў і сёл, асабліва цяпер, у летнюю спеку. Супроцьпажарная абарона гарадоў і сёл павінна быць у цэнтры ўвагі.

Што трэба зрабіць перш за ўсё? Прывесці ў баявую гатоўнасць пажарныя каманды і звенні ў гарадах, добраахвотныя пажарныя дружны ў калгасах, каб яны маглі самімі простымі і даступнымі сродкамі тушыць пажарныя ачагі. Для гэтага трэба мець бочкі з вадою, скрыні з пяском, багры, вёдры, ламы, рыдлёўкі, тапары і іншае. Там, дзе пажарныя каманды не створаны, іх трэба неадкладна арганізаваць.

Дагі дамоў, свірны, лесніцы, калідоры, запасныя выходы, дзверы і подступы да будынкаў патрэбна ачысціць ад смецця і гаручых матэрыялаў.

У лесах і на тарфяных балотах трэба мець спецыяльныя супроцьпажарныя зоны — прасекі, каналы. Апрача таго, трэба арганізаваць ахову.

У кожным пасялённым пункце неабходна абсталяваць пажарныя вышкі, на якіх увесці дзяжурствы.

Жыллёвы сектар неабходна размеркаваць на пяці — дзесяці-дворкі, вылучыўшы адказных асоб за супроцьпажарную бяспеку і захаваўшы супроцьпажарнага рэжыму ў дамах.

**Ф. ДАРАФЕЕУ.**

## НА СОЖЫ

За густога ракітніку на шырокую плынь Сожа вынырнула пласкадонка. Грабцы дружна ўзмахнулі вёсламі і лодка імкліва панеслася па рацэ.

— Трымай у забочыну! — падаў каманду стары рыбак Апанас Касцянявіч Астапенка. На дне лодкі ляг па старога ляжаў новы, яшчэ не паспеўшы парываць ад вады, невада. Два тыдні таму назад з вялікімі цяжкасцямі набыла яго калгасная рыбалоўная брыгада. І ўсё дзякуючы старанням брыгадзіра Апанаса, які засумаваў па любімаму рамяству, захацеў, як кажа яго жонка, падстарасць зноў пастыць на вадзе.

Вось ужо 40 год, як Апанас выглядае на Сож, на бліжэйшыя вазёры. Старому рыбаку тут добра вядома кожная мясціна, кожная тонь. Колькі за гэты час пералоўлена рыбы, колькі цікавых прыгод адбылося на рацэ. І да вайны ўзначальваў ён калгасных рыбакоў. Яго брыгада была адной з першых у абласці. Рыбу машынамі вазілі. Прыгарадае ён, і ў прышчураных вачах рыбака загаралася зырка агеньчыка.

— Рыба кішля кішля, — кажа ён. — Хіба такія ўловы тады бы-

лі? Бывала, цягнеш невада, а ў ім язі, як парасяты, ходзяць. За адну выпіжку пудоў дваццаць, а то і больш рыбы набіралі. А цяпер...

У вачах старога тухнуць агеньчыкі. Ён глядзіць на бераг, што зарос ракітнікам, на лугі, раскветаныя краскам. У далечыні віднеюцца шкідлы абгарэлыя дрэў — там яго вёска, якую дашчэнтку спалілі немцы. У мінулым годзе каля двух месяцаў тут трымаўся фронт. Гарачыя баі былі. Стагнала знявечаная зямля. Раней яе цяпер запягваюцца густою травой ды аксамітнай рунню пасеваў, што віднеюцца на ўзгорку.

Ціха на рацэ. Над вадой правесіцца чайкі — спажыву чуюць. З лугу чуецца рыпенне дзеркача, дзесяць у лозах дапявае сваю песню салавей.

Сож паварачвае ўлева, а ўправа ідзе забочына ці, інакш кажучы, затока. Лодка накіроўваецца па паўвысці, якая падзяляе гэты водны прасяг на два рукавы. На бераг з вярхоўка ў руках, якая прыквашана да крыла невада, саскаквае старшыня калгаса Іван Жураўлёў. Сёння стары Апанас падбухторыў яго з'ездзіць на ра-

ку. Лодка хутка адчалвае, паўкругам перасякае затоку і плыве ўздоўж берага. Нахадзіць з яе выкідаюць невада. Калі апошні наплавок невада павісае над вадой, лодка зноў накіроўваецца да паўвыспы. Рыбакі саскакваюць на бераг.

— Хутчэй сцягвай крылы! — крычыць Апанас. — Што вы паўзеце, як мухі па смале.

Рыбак уваходзіць у азарт. Ён цяпер нічога не бачыць, апрача невада. Калі крылы невада пачынаюць набліжацца да берага, Апанас зноў крычыць:

— Спябай, спябай на вадзе!.. Вось так, — паказвае ён падлетку і сам моцна б'е вярхоўка на вадзе.

Вось ужо крылы невада кладуцца на бераг. Погляды ўсіх звернуты туды, адкуль павінен паказвацца куль. Хвалючая хвіліна. Што ён прынясе рыбакам?

У гэты час, на хісткім чаўне па затоцы да рыбакоў імчыцца калгасны лістаносец Тамашоў. Ён таксама рыбак, але рыбак своеасаблівы. Арцельна ён не любіць лавіць рыбу, а трымаецца ўсё больш адзіні. У любое надвор'е гайсе на сваім хісткім чаўне па рацэ і ловіць рыбу, то ў жакі, то на кручкі, то яшчэ на якую грасцу, як кажучы калгаснікі.

— Які ўлоў? — саскакваюць па бераг, з нецярплівацю рыбака пытае Тамашоў.

— Слэзы, а не рыба, — паказвае Апанас на куль невада, у якім транечуць некалькі шчупакоў ды плотак.

— А я сёння два ліны вось такіх падхапіў...

— Ты ўжо не брашы, бачыў я тваіх ліноў, адно званне толькі, — кажа Апанас і дадае: — Няма, хлопцы, рыбы ў рацэ...

У гэты час далёку данесліся два глухія выбухі. Апанас настаяўся, прыслушаўся.

— Зноў глушаць рыбу, сукіны дзеці, — з балючай крыўдай у голасе кажа ён. — Дзе тая міліцыя?..

І тут мне стала яскрава, чаму ў прышчураных вачах рыбака пагаслі агеньчыкі. Ён многа прыглаў старання, пакуль набыў рыбацкую снасць, арганізаваў з такіх-жа, як сам, калгасную рыбалоўную брыгаду. Яны імкнуцца дапамагчы прадойным вызваленнага Гомеля — даць пабольш прадуктаў харчавання, а вадаёмы покуль безнаглядныя, у іх падрабейніцку знішчаецца рыба. За два тыдні брыгада здала дзяржаве толькі 20 пудоў рыбы.

— А маглі-б ва многа разоў больш. Парадак трэба толькі хут-

чэй павесці на вадаёмах. Пад суд гэтых рыбных душагубаў, — гневаецца Апанас. — Справа гэта важная, дзяржаўная...

Рыбакі зноў і зноў закідаюць невада, але ўловы невялікія. З затокі яны вызджаюць на раку. Увесь час суправаджаюць іх чайкі. Яны нізка праносіцца над вадой і ў адзін міг выхапліваюць з яе рыбака.

— Гэтых таксама трэба пад суд, — не то ўжарт, не то ўсур'ез гаворыць Апанас. Ён паказвае рыбакам добрыя тоні, раіць, на які бераг трэба рабіць выпіжку. На ім закасаны вышэй кален штаны, зашмальчаваная, прапахшая рыба паддэўка. Ён не пагадах рухавы, усюды хоча паспець, хутчэй хоча бачыць свой родны Сож такім, якім ён быў да вайны.

— Заўтра на возера паедзем, — папярэджае Апанас рыбакоў. — Там я ведаю адну мясціну, дзе яшчэ ні адзін глушыцель не быў. Павінны ўзяць рыбы.

— Возьмем, абавязкова возьмем, — адказваюць яму рыбакі. Іх галасы рэхам аддаюцца ў берагах Сожа, прыгожых і велічных у сваім летнім убранні.

**Мінола ВІШНЕУСКІ.**

Калгас «Комунар», Гомельскі раён.



## „Лятаючыя крэпасці“ на савецкім аэрадро ме пасля „скразной“ аперацыі

ГОРАД Н. 21 чэрвеня. (ТАСС). Сёння на адзін з аэрадромаў на савецкай тэрыторыі прыбыла вялікая група амерыканскіх самалётаў „Лятаючыя крэпасці“. Вылецеўшы з Англіі, яны падверглі бамбардзіроўцы ваенна-прамысловыя аб'екты Германіі і, выканаўшы заданне, прыземліліся на савецкай тэрыторыі. Гэта „скразная“ або як яе інакш называюць „чаўночная“ аперацыя прайшла выключна паспяхова.

Дакладна ў вызначаны час самалёты, якія ўдзельнічалі ў аперацыі, з'яўляюцца над аэрадромам. Іх многа, гул матараў заглушае гутарку сустракаючых. Ва ўзорным парадку робіцца пасадка. Адзін за другім з кабін вылазяць лётчыкі. Зразумела, яны сціміліся пасля доўгага і напружанага палёту, але выгляду стомленасці не відаць на іх тварах. Яны весела і ветліва ўсміхаюцца, як людзі, поўныя свядомасці чэсна выкананага абавязку.

На аэрадроме лётчыкаў сустракалі прадстаўнікі савецкага камандавання на чале з генерал-маёрам Пярмінавым і прадстаўніком амерыканскага камандавання. Яны абменьваюцца з прыбыўшымі кароткімі і сардэчнымі прывітаннямі. Палкоўніку, які кіруе аперацыяй, падносяць букет кветак і віншуюць з бліскучым выкананым заданнем. Тут жа, на полі аэрадрома, каля „Лятаючых крэпасцей“, лётчыкі раскажваюць свае ўражанні, у адзін голас выказваюць поўнае задаваленне вынікамі „скразной“ аперацыі. Палкоўнік, які кіраваў аперацыяй, заявіў:

— Аперацыя была падрыхтавана, прадумана і ажыццёўлена

паспяхова. Было прадугледжана ўсё, да дробязей. Вызначаная цэль — ваенна-прамысловыя аб'екты на паўднёвым ўсход ад Берліна — атрымала сакрушальны ўдар. Дым пажараў, выкліканых нашай бамбардзіроўкай, узнімаўся на вышыню ў 8.000 футаў. Скразная аперацыя — гэта несумненна мацнейшы ўдар па нашаму агульнаму ворагу — гітлераўскай Германіі. Яны ў многа разоў навялічваюць эфектыўнасць бамбардзіровак, робяць даступным для саюзнай авіяцыі любы пункт на тэрыторыі Германіі і яе сатэлітаў. Апрача таго, скразныя аперацыі раз'еднаюць і тым самым аслабляюць сродкі супроціпаветранай абароны праціўніка. Немцы яшчэ адчуваюць усю эфектыўнасць гэтага баявога садружства ваенна-наветраных сіл Аб'яднаных Нацый.

На аэрадроме прысутнічала вялікая група амерыканскіх кіноаператараў на чале з рэжысёрам вядомага амерыканскага фільма „Бітва за Расію“ Анатолем Літ-вак. Іх апараты зафіксавалі „Лятаючыя крэпасці“ ў паветры, пасадку, сустрэчу на аэрадроме.

Лётчыкі разыходзяцца ў вызначаныя ім памяшканні, абдаюць, адпачываюць, а ўвечары — зноў сустрачаюцца з савецкімі лётчыкамі, з персаналам аэрадрома, бяскопчывыя патакі ўзаемных гутарак, расказаў. Многа цікавага раскажваюць вадзіцелі „Лятаючых крэпасцей“ пра сябе, пра свае „скразныя“ палёты. Многа цікавага даведваюцца яны аб краіне, якая так гасцінна сустрэла іх на сваёй тэрыторыі, аб яе людзях — прыяцелях на зброі, на барацьбе.

## Ажывае народная творчасць Беларусі

Да вайны мастацкая самадзейнасць Гомельскай абласці займала адно з першых месцаў у Беларусі. Прышлі яныя акупанты і сталі душыць народную творчасць. Яны разбурылі клубы і хаты-чытальні. Народная творчасць зноў ажывае на вызваленай зямлі.

Гомельскі абласны Дом народнай творчасці шырока разгарнуў сваю работу па арганізацыі гурткоў мастацкай самадзейнасці. На першае чэрвеня ў абласці працуюць 94 гурткі, з іх 38 драматычных, 37 хараваых, 16 тапчавальных, два аркестры народных інструментаў і духавы аркестр. Агульны лік удзельнікаў у гуртках мастацкай самадзейнасці 1.600 чалавек. Актыўны ўдзел прымаюць члены гурткоў у мастацкім абслугоўванні калгасаў. З часу вызвалення Гомельскай абласці адбылося 2.000 выступленняў у калгасах, ваенных часнях і шпітальных.

З 15 ліпеня па 15 жніўня ў сельсаведах, раённых цэнтрах, а потым у Гомелі будзе праводзіцца шырокі агляд работы гурткоў мастацкай самадзейнасці. Асноўная мэта агляду — далейшае развіццё народнай творчасці, арганізацыя новых гурткоў, выяўленне найбольш здольных удзельнікаў і калектываў для паказа іх дасягненняў шырокай савецкай

грамадскасці. Агляд ставіць задачай таксама навывішэнне ідэя-мастацкага ўзроўню і папярэдне рэпертуара твораў аб гераізме і доблесці Чырвонай Арміі, аб працоўных подвігах савецкага народа ў дні Вялікай Айчыннай вайны.

Пры абласным Доме народнай творчасці распачала сваю працу студыя мастакоў-самавучак. У студыі займаецца 12 чалавек. Яны рыхтуюцца да выстаўкі, прысвечанай агляду мастацкай самадзейнасці. Хутка адкрыюцца трохтыднёвыя курсы кіраўнікоў драматычных і хараваых гурткоў. На курсы будуць вылучаны найбольш здольныя і актыўныя удзельнікі самадзейнасці.

Перашкджае нам у працы частая змена, а ў некаторых месцах поўная адсутнасць палітінспектараў района, якія павінны дамагацца ў арганізацыі і рабоце гурткоў самадзейнасці. Для лепшай падрыхтоўкі і правядзення агляду палітінспектарам района неабходна склікаць нараду загадчыкаў клубаў, хат-чытальні і ўсю падрыхтоўку да агляду праводзіць па плану. Трэба прыцягнуць да гэтай работы настаўнікаў.

**М. НЯВОДНІЧЫ,**

дырэктар Гомельскага абласнога Дома народнай творчасці.

# Міжнародная ІНФАРМАЦЫЯ

## Ультыматум нямецкаму гарнізону Шэрбура

ЛОНДАН, 22 чэрвеня. (ТАСС). Як перадае агенства Рэйтэр, на працягу мінулай ночы па палівай армейскай радыёстанцыі перадавалася ультыматыўнае патрабаванне нямецкаму гарнізону Шэрбура аб здачы. Ва ультыматуме ўказвалася на безнадзейнасць становішча нямецкага гарнізона Шэрбура, які не мае шляхоў адступлення і не можа атрымаць падмацаванняў. Тэрмін ультыматума сышоў у 7 гадзін раніцы 22 чэрвеня. Да гэтага часу немцы не адказалі на патрабаванні саюзнікаў. Агенства ўказвае, што, паводле апошніх вестак, атрыманых сёння раніцою, амерыканскія войскі пад камандаваннем генерала Брэдлі скапцэнтравалі свае сілы і занялі выхадныя пазіцыі для рашучага прарыву ў горад і порт Шэрбур.

## Дзеянні авіяцыі саюзнікаў у Італіі

НЬЮ-ЁРК, 23 чэрвеня. (ТАСС).

Паводле паведамлення ваеннага міністэрства ЗША, тактычная авіяцыя саюзнікаў у Італіі зрабіла ў маі 39.187 самалёта-вылетаў. Скінута 20.580 тон бомб. Знішчана і пашкоджана 173 самалёты праціўніка. Авіяцыя саюзнікаў страціла 142 машыны.

У выніку налётаў тактычнай авіяцыі быў спынены рух на 156 чыгунках і шасе, знішчаны і пашкоджаны 42 навазвы і 1.085 вагонаў, нанесены пашкоджанні 28 тунелям.

Апрача таго бамбардзіроўшчыкамі былі знішчаны 44 варожыя склады з гаручым і боепрыпасамі, разбурана ці падпалена 48 будынкаў, знішчаны ці пашкоджаны 65 караблёў і 5.195 аўтамабіляў і бронемашын.

## Камюніке штаба вярхоўнага камандавання экспедыцыйных сіл саюзнікаў

ЛОНДАН, 23 чэрвеня. (ТАСС). У апублікаваным сёння раніцою камюніке штаба вярхоўнага камандавання экспедыцыйных сіл саюзнікаў гаворыцца:

«Аперацыі супроць крэпасці Шэрбур развіваюцца здавальняюча. У выніку наступальных дзеянняў і мясцовых баёў войскі саюзнікаў паспяхова скоўваюць часці праціўніка на ўсходнім участку фронту.

Удзень і ўвечары 22 чэрвеня бамбардзіроўшчыкі, ведучы падрыхтоўку да нашых наземных аперацый, атакавалі вельмі ўмацаваныя германскія пазіцыі вакол Шэрбура. Самалёты часта ішлі на выключна малай вышыні і падваргалі бамбардзіроўцы бетонныя кулямётныя гнёзды, склады боепрыпасаў, нафтахові-

шчы і скапленні войск. Нашы самалёты былі сустрануты інтэнсіўным агнём зянітнай артылерыі праціўніка.

Вялікія злучэнні нашых цяжкіх бамбардзіроўшчыкаў рабілі палёты на войскі, чыгуначныя аб'екты, аўта транспарт, баржы і іншыя ваенныя аб'екты праціўніка. Паблізу Кана разбураў сталеліцейны завод.

У ноч на 23 чэрвеня вялікія злучэнні цяжкіх бамбардзіроўшчыкаў зрабілі налёты на чыгуначныя цэнтры ў Рэймсе і Лаоне, завяршыўшы гэтым буйнейшую за апошнія некалькі дзён наветраную аперацыю.

Надвор'е ў раёне прадмостных умацаванняў на ўзбярэжжы палепшылася, і разгрузка суднаў працягваецца».

## Ваенныя дзеянні ў Італіі

ЛОНДАН, 23 чэрвеня. (ТАСС). Штаб войск саюзнікаў у Італіі паведамляе, што ў сувязі з палепшаннем надвор'я войскі саюзнікаў аднавілі сваё хуткае наступленне на адкрытым участку фронту і ў сучасны момант мінулі К'енці. На заходнім узбярэжжы часці амерыканскай 5-й арміі прасунуліся, прыгледзічы на моцнае супраціўленне ворага, і асядлалі шасейныя дарогі № 1 і № 73. Войскі саюзнікаў наблізі-

ліся да Фалоніка. На цэнтральным участку фронту часці англійскай 8-й арміі адбілі некалькі контратак ворага.

Авіяцыя саюзнікаў рабіла ўчора налёты на войскі, камунікацыі, чыгуначныя збудаванні, прамысловыя і іншыя аб'екты ворага. Знішчальнікі - бамбардзіроўшчыкі рабілі таксама налёты на варожыя аб'екты ў Югаславіі і Албаніі.

мыкаецца зараз з паўночнага канца.

Як перадае агенства Рэйтэр, перадавалі часці арміі саюзнікаў, якія прасоўваюцца на поўнач па адкрытым узбярэжжы, учора знаходзіліся ўсяго толькі за 27 міль ад Анконы — вялікай італьянскай марской базы і першакласнага порта.

**РЭДАНЦЫЙНАЯ НАЛЕГІЯ.**

## БЕЛАРУСКІ ДЗЯРЖАЎНЫ УНІВЕРСІТЭТ

абвясчае прыём студэнтаў на ўсе курсы факультэтаў:

**філалагічнага, гістарычнага, фізіка-матэматычнага, хімічнага, біялагічнага і географічнага.**

На старшыя курсы прымаюцца студэнты, якія навучаліся ва ўніверсітэце і педагагічных інстытутах БССР, а таксама студэнты іншых інстытутаў адпаведных факультэтаў у парадку пераводу. Пры паступленні на І курс да заявы прыкладзі аўтабіяграфію, дакументы аб адукацыі, аб адносінах да вайскавай павіннасці і 3 фотакарткі.

Пры паступленні на старшыя курсы да заявы прыкладзі даведку аб здадзеных дысцыплінах і даведку дырэктару ў тым выпадку, калі студэнт пераводзіцца з другога інстытута. Заявы прымаюцца да 31 жніўня, экзамены — з 1 па 20 верасня. Студэнты забяспечваюцца інтэрнатам, харчаваннем і стыпендыяй.

Заявы аб'явіваюцца на адрасу: ст. Сходня, Хімічнаскага раёна, Маскоўскай абласці, дырэктару Беларускага Дзяржаўнага Універсітэта.

## Беларуская канторы Галоўбумзбыт

### ПАТРАБУЕЦЦА БУХГАЛТАР

Зварочнацца да кіраўніка канторы па адрасу: горад Нова-Беліца, Шонерская, 37.

## Кіраўніцтву дзяржаўнага страхавання Беларускай ССР ПАТРАБУЮЦЦА

для работы ў апарате:

Равізоры, інспектары, урач-тэрапеўт, аграном, эканаміст, ветэрынарны ўрач, інжынер або тэхнік-будульнік. Аб умовах заняткаў па адрасу: горад Нова-Беліца, Ленінская, 127, у памяшканні райфінадзела.